

Ki ta matou ano ko te take o te haerenaga mai o tenei iwi o Ngatiwhatu ki Kaipara, he kohuru na Ngatikahumateaika, na taua iwi ra i kohuru taku tupuna a Taureka. Ko te iwi tera e noho ana i Hokianga, nona tera whenua na taua iwi ra. Ko taku kainga ko Muriwhenua he kainga pumau noku ta te mea i tupu mai taku tupuna i reira, a i mahue ai i au a Muriwhenua, na taua kohuru. Ka tahi ahau ka rapu utu, a patua ana nga tangata o Hokianga a riro ana i au te whenua i namata. Ko te mutunga i riro i au i taua patunga i riro Hokianga, katoa a tae noa mai ki Maunganui a noho ana ahau i te whenua no te mea kua mate katoa nga tangata te patu.

Ka roa te nohoanga i reira ka timata te whawhai a Kawharu ki Kaipara, ko tana pa tuatahi ko Moturemu, he pa kei te moana, he pari tetahi taha te tahi taha; ko te mea i horo ai tera pa, koia ano ko Kawharu te arawhata hei pikinga mo tana taua ki te pa. Ka mate nga tangata o tera pa, ta te mea he tangata kaha tenei ki te whawhai, he tangata roa. Ko tona roa e wha maaro, ko te whanui o te tinana kotahi maaro, ko te kanohi te roa, kei te whatianga o te ringaringa. Nui atu tana kaha ki te whawhai, ki te huna i te tanga o te taha ki te Marangai, ki te tai rawhiti. Kotahi ra i patua ai eia e rua pa, ao ake e toru pa, ao ake e rua pa.

Ka patua haeretia taua iwi o Kaipara, a tae noa mai ki Mahurangi, a puta noa mai ki Motukarakara, i tahaki mai o Te Puru i tawahi atu o Paparoa, ko tona pa whakamutunga tenei, ka hoki ano aia ki Kaipara.

16.—MORIORI (Chatham Islands), na TAPUTARAWAI.

Ko RONGOMAWENUA i tumu o te wenua, no wairawa nei i ta mai ai Karapuna o Aote.

E ru waka, no Rangihou, no Mihiti, ko Rangimata ta ingo o ra waka, ko Kimi ta ingo o to Rangihou waka. E tahi waka ka mate no Rangihou.

Mura mai ko ro waka no Moe, ko Rupuke ta ingo, hara mai ratou ko Taupurongomaiwenua ko Rongopapa, ko Rongomaihuri, ko Mapupuku. Ko Nunuku timata i nginei ta kai tangata, na Moe i tamata, kia Hengarua e take hoki e ko Henga me te witu (na taua tangata nei i patu, koia tenei ka kino nei tenei motu i konei, ka kainga e Moe nga tangata) ka kai ko Moe i ka rangata o te wenua a ka pau, a ka tiro a Nunuku, ka ngaro ka rangata, karanga a Nunuku i tona hunga kia ia, hara mai kia ia kia kairi hokuruto mo ratou, ka hure e kari ai ma raro riipapa puta rawa atu wenua ke.

Keria e Moreroa puta rawa atu i Kekerione, koro puta a taua a Moe, to ratou ara tera, tenei i haroro i oro iei ratou i taua a Moe, ka hure ka hoki e neti i taua a Moe ki o taane, ka hure ka mutu i nginei koro mutunga rawa o ra kai rangata i Rangiauria (hoeti ano ka mutu tenei i konei. Na nga kaumatua toko rima i whakatika tenei korero).

Naku i tuki na Taputeharamaitarawai.